

علم تفسیر کے ارتقائی مراحل

((عہد نبوت تا ۳۱۰ھجری))

عبد الحمید خان عباسی *

عہد نبوت سے عہد حاضر تک قرآن مجید کی تفسیر کئی مراحل سے گزری ہے۔ ہر ایک مرحلہ میں مفسرین حضرات اپنے اغراض و مقاصد کے پیش نظر نئے نئے انداز سے کام کرتے رہے۔ یہی اغراض و مقاصد دراصل تفسیر نویسی میں تنوع کا سبب بنتے رہے اور نتیجہ کے طور پر کئی کئی جلدیوں پر مشتمل تفسیریں عالم وجود میں آتی رہیں۔ یہ سلسلہ آج تک جاری ہے اور ان شاء اللہ تعالیٰ قیامت جاری رہے گا۔ مگر اس مقالہ میں صرف نبی اکرم ﷺ کے عہد مبارک سے امام طبریؓ (متوفی ۳۱۰ھ) کے زمانہ تک علم تفسیر کے ارتقائی مراحل اور ہر ایک مرحلہ کی تفسیری خصوصیات کو بالاختصار بیان کیا جاتا ہے:

پہلا مرحلہ

یہ مرحلہ عہد نبوت، عہد صحابہؓ اور عہد تابعین پر مشتمل ہے۔ اس ابتدائی مرحلہ میں تحمل و اداء (یعنی اخذ و روایت) کے اعتبار سے تفسیر کا اسلوب یہ تھا کہ قرآنی آیات کی تفسیر سے متعلقہ احادیث کو روایت کے طرز پر ایک دوسرے سے حاصل و بیان کیا جاتا تھا۔

ڈاکٹر محمد حسین ذہبی لکھتے ہیں:

”تفسیر..... کو بطریق روایت نقل کیا جاتا تھا، صحابہ کرامؓ جس طرح رسول ﷺ سے روایت کرتے اسی طرح ایک دوسرے سے بھی روایت کرتے اور (اسی طرز پر) تابعین صحابہ سے روایت کرتے اور خود ایک دوسرے سے بھی روایت کرتے۔ یہ (قرآن مجید کی) تفسیر کا پہلا خطوه (مرحلہ، قدم) ہے۔“ (۱)

* استاذ پروفیسر انچارج، شعبہ قرآن و تفسیر، کلیہ عربی و علوم اسلامیہ، علامہ اقبال اوپن یونیورسٹی، اسلام آباد۔

اس انداز کا تعلق تو صرف تفسیری روایات کے اخذ و بیان سے ہے مگر جہاں تک اس مرحلہ میں عملہ تفسیر و توضیح کرنے کا تعلق ہے تو اس امر کی معرفت کے لیے ہمیں مرحلہ کی تینوں کڑیوں کا بالا نصар جائزہ لینا ہو گا تاکہ ہر ایک کڑی کے تفسیری اسلوب یا رجحان کی کیفیت و نوعیت کو متعین کیا جاسکے:

عہد نبوت

نبوت کے مبارک عہد میں تفسیر قرآن کا اسلوب یہ تھا کہ:

”اگر کسی آیت کے متعلق حضور علیہ الصلوٰۃ والسلام نے ضرورت محسوس فرمائی تو اللہ تعالیٰ کی منشا و مراد بتا دی، یا کسی کو کوئی اشکال پیش آیا تو اس نے رسول اللہ ﷺ سے پوچھ کر اپنی شفی کر لی اور وہ آیات جن کا تعلق عمل سے ہے اسے حضور ﷺ نے کر کے بتا دیا۔“ (۲)

اس عہد میں مفسر اور تفسیر کا اطلاق حضور ﷺ کی ذات طیبہ اور آپ ﷺ کے اسوہ حسنہ پر ہوتا ہے، چنانچہ مولا ناجی علماء کے حوالے سے لکھتے ہیں کہ:

”عہد نبوت میں اسوہ نبویہ بمنزلہ تفسیر قرآن کے تھا“، مطلب یہ کہ نبی اکرم ﷺ کا ہر ارشاد اور آپ ﷺ کا ہر عمل قرآن کی تفسیر و تشریع تھا۔ اس لیے کہ رسول اللہ ﷺ کی حیات طیبہ محض ایک بشر کی زندگی نہ تھی بلکہ دراصل وہ آیات قرآنیہ کی چلتی پھرتی تصویر تھی۔ قرآنی ہدایات و تعلیمات کے متشکل ہو جانے کا نام اسوہ رسول ﷺ ہے اور اسوہ رسول ﷺ کا دوسرا نام تفسیر قرآن ہے۔“ (۳)

اس ضمن میں عبد الصمد صارم علماء کے حوالے سے لکھتے ہیں:

”..... قرآن مجید کے مفسر اول حضور علیہ الصلوٰۃ والسلام اور پہلی تفسیر حدیث رسول اکرم ﷺ ہے۔ امام شافعی نے فرمایا ہے کہ آنحضرت ﷺ نے جو کچھ فرمایا ہے اس کا استنباط قرآنی آیات سے کیا ہے۔ ابن جرجانی کا قول ہے کہ جس قدر صحیح حدیثیں ہیں

ان کی اصلیت قرآن میں بخنسے یا قریب قریب موجود ہے..... اسی وجہ سے اکثر صحابہ کا یہ طرز تھا کہ جب کوئی حدیث بیان کرتے تو اس کی تصدیق و توثیق کے لیے آیت پڑھتے۔“ (۲)

حضور علیہ الصلاۃ والسلام کے اس مبارک دور میں حدیث کے جو جموعے تحریر ہوئے ان میں سے ”ہر مجموعہ قرآن کی تفسیر ہے (مثلاً کتاب الصدقہ خود حضور ﷺ نے حضرت ابو بکر بن حزم انصاری رضی اللہ عنہ (۱۵۰ھ) کو لکھائی۔ یہ دو صفحہ کا رسال تھا، اس میں زکوٰۃ کے احکام تھے، گویا آیات زکوٰۃ کی تفسیر تھی۔ اس کی نقول دیگر امراء کو بھی بھیجی گئیں“ (۳) ”حضور ﷺ نے حضرت واکل بن حجر رضی اللہ عنہ کو نماز، روزہ، ربا، شراب وغیرہ کے احکام لکھا دیئے تھے گویا یہ آیات صوم و صلوٰۃ وغیرہ کی تفسیر تھی“ (۴) لیکن حضور ﷺ کے عہد میں جو کچھ لکھا گیا وہ سب حدیثوں کا ذخیرہ تھا، خاص تفسیر کے نام سے کوئی مجموعہ نہ تھا۔ (۵)

مختصر یہ کہ:

”آنحضرت ﷺ کی زندگی کا سارا نبوی دور قرآن کریم کی تفسیر کا دور ہے۔ کیونکہ اس سارے دور میں قرآن حسب ضرورت تھوڑا تھوڑا کر کے نازل ہوتا رہا اور آپ ﷺ ساتھ ساتھ ہی نزول آیات کا مطلب دعا لوگوں کو بیان کر کے نہ ساتھ رہے اور ہر آیت کا پیغام دیتے رہے۔“ (۶)

عہد صحابہ رضی اللہ عنہم

جهاں تک عہد صحابہ رضی اللہ عنہم کا تعلق ہے تو اس میں ”..... قرآنی علوم اور تفسیر کے پیشوادس صحابہ مانے گئے ہیں۔ خلفاء اربعہ (یعنی ابو بکر صدیق (متوفی ۱۳۰ھ)، عمر بن الخطاب (متوفی ۲۲۲ھ)، عثمان بن عفان (متوفی ۳۵۰ھ)، علی مرتضی (متوفی ۳۰۰ھ)، عبد اللہ بن مسعود (متوفی ۳۲۰ھ)، عبد اللہ بن عباس (متوفی ۳۷۸ھ) عبد اللہ بن زبیر (متوفی ۳۷۸ھ)، ابی بن کعب رضی اللہ عنہم (متوفی ۱۹۰ھ یا ۲۲۳ھ)، اسی طرح معاذ بن جبل (متوفی ۱۸۰ھ) اور ابو الدرداء رضی اللہ عنہما کو بھی قرآنی علوم میں خصوصی امتیاز تھا۔“ (۷)

تفسیری منابع یعنی مصادر و مأخذ کے حوالے سے صحابہ کرامؐ کے عہد کا اطلاق اس زمانہ پر بھی ہو گا جسے انہوں نے مفسروں اول علیہ اصلاح و السلام کی حیات مبارکہ میں گزارا اور اس وقت پر بھی ہو گا جسے آپ ﷺ کے رخصت ہو جانے یعنی ااھ کے بعد گزارا ہے گویا یہ عہد عہدِ نبوت و عہدِ صحابہ دونوں کو شامل ہے۔ مگر جب عہدِ خلفاء راشدین کہا جائے تو اس کا اطلاق صرف ااھ سے ۳۰ ہنگ کے زمانہ پر ہو گا۔

قرآنی آیات کی تفسیر کرنے کے لیے صحابہ کرام، حنفی مذاہب اور اعتماد کرتے تھے علماء نے ان کی تعداد چار بیان کی ہے:

① قرآن مجید، کاس کی بعض آیات بعض کی تفسیر کرتی ہیں جیسے **﴿لَيْلَةُ الْمَبَارَكَةُ﴾** سے مراد **﴿لَيْلَةُ الْقَدْر﴾** ہے۔

② حضور علیہ الصلوٰۃ والسلام، کہ ان کی بابت قرآن مجید میں ہے:
﴿وَأَنْزَلْنَا إِلَيْكَ الْذِكْرَ لِتُبَيِّنَ لِلنَّاسِ مَا نُرِّلَ إِلَيْهِمْ﴾ (۱۰)

”اور ہم نے آپ پر قرآن نازل کیا تاکہ آپ لوگوں کے لیے اس کتاب کی توضیح کر دیں جو آپ پر نازل کی گئی ہے۔“

اسالیب تفسیر

نبی اکرم ﷺ نے قرآنی آیات کی تفسیر درج ذیل اسالیب سے فرمائی ہے:
 الف۔ مجمل یا مشکل آیات کی توضیح، عام آیات کی تخصیص اور مطلق کی تقيید کی۔
 ب۔ الفاظ آیات کی تشریع کی جیسے **“مَغْضُوبٌ عَلَيْهِمْ”** سے مراد یہودی اور ”الضالین“ سے مراد عیسائی ہیں۔

ج۔ قرآنی احکام سے زائد احکام بیان کئے جیسے صدقہ فطر کا حکم، پھوپھی، بھتیجی، بھائیجی اور خالہ سے بیک وقت نکاح کرنے کی حرمت اور شادی شدہ زانی کو سنگار کرنے کا حکم وغیرہ۔

د۔ نسخ و منسوخ آیات کی نشاندہ فرمائی جیسے وارث کے حق میں آیت وصیت کو حکماً منسوخ بتایا۔

ر۔ قرآن مجید میں مذکور حکم کی تائید و تاکید فرمائی جیسے:

﴿وَلَا تَأْكُلُوا أَمْوَالَكُمْ بَيْنَنَّكُمْ بِالْبَاطِلِ﴾ (۱۱) کی تائید میں فرمایا:

”لَا يَحِلُّ مَالُ امْرِئٍ مُسْلِمٍ إِلَّا بِطَيِّبِ نَفْسِهِ“ (۱۲)۔

(یعنی کسی مسلمان کا مال اس کی رضامندی کے بغیر حلال نہیں)۔

اجتہاد و قوت استنباط

جن آیات کی تفسیر میں فکر و نظر کی ضرورت ہوتی تو ان کی تفسیر کرنے میں متعدد صحابہ کرام رضی اللہ عنہم اپنی رائے و اجتہاد پر اعتماد کرتے اور اس اسلوب میں درج ذیل آلات و ذرائع سے مدد لیتے:

ل۔ عربی زبان کے اوضاع (حالات) و اسرار کی معرفت۔

ب۔ عربوں کی عادات سے متعلقہ آیات کی تفسیر میں ان کی عادات کی معرفت جیسے سورۃ التوبہ (۹) اور سورۃ البقرۃ (۲): ۱۸۹۔

ج۔ یہود و نصاریٰ کے متعلق نازل ہونے والی آیات کی تفسیر میں اس وقت موجود اہل کتاب کے احوال کی معرفت کہ اس سے ان کے فہم میں بڑی مدد ملتی ہے۔

د۔ نہایت پوشیدہ مفہوم والی آیات کے لیے خداداد قوت فہم اور وسعت ادراک کی صلاحیت جیسے حضرت عبد اللہ بن عباس رضی اللہ عنہما تھے۔

ر۔ چوتھا مصدر اہل کتاب تھے کیونکہ بعض مسائل میں قرآن مجید، تورات اور انجیل میں موافقت ہے۔ تحریف کے پیش نظر اس مصدر کی اہمیت بہت کم ہے۔ (۱۳)

عہد صحابہؑ کی مکتوبہ تفسیریں

مصادر سے پتہ چلتا ہے کہ عہد صحابہ رضی اللہ عنہم میں دو تفسیروں کو کتابی صورت میں مدون و مرتب کیا گیا:

❶ تفسیر ابی بن کعب رضی اللہ عنہ (متوفی ۱۹ھ یا ۲۲۳ھ)

مولانا محمد عبدالحکیم چشتی کی تحقیق کے مطابق یہ عہد صحابہ رضی اللہ عنہم کی سب سے پہلی قرآنی تفسیر ہے، چنانچہ وہ لکھتے ہیں کہ:

”پہلی صدی ہجری میں قرآن کی تفسیر سب سے پہلے سید اسلمین حضرت ابی بن کعب رضی اللہ عنہم نے لکھی موصوف کا انتقال عہد فاروقی میں ہوا تھا، جس سے ثابت ہوتا ہے کہ یہ عہد فاروقی یا عہد صدیقی کی تالیفات میں سے ہے مشہور مفسر محمد بن جریر طبری (متوفی ۳۱۰ھ) اور ابن ابی حاتم (متوفی ۳۲۷ھ) نے اپنی تفسیروں میں اس سے بکثرت روایتیں کی ہیں اسی طرح ابو عبد اللہ المکرم (متوفی ۴۰۵ھ) اپنی مسند کم میں اور امام احمد بن حنبل (متوفی ۴۲۱ھ) اپنی مسند میں اس سے روایت کرتے ہیں،“ (۱۲) حاکم نے ۴۰۵ھ میں وفات پائی، اس لیے یہ تفسیر پانچویں صدی تک ضرور موجود تھی۔“ (۱۵)

تفسیر جس سند سے مردی ہے وہ صحیح ہے، چنانچہ علام احمد طاش کبری زادہ (متوفی ۹۶۸ھ) لکھتے ہیں:

”اما ابی بن کعبؑ فعنہ نسخہ کبیرۃ یرویها ابو جعفر الرازی عن الربيع بن انس بن ابی العالیۃ عنه و هذا اسناد صحيح۔“ (۱۶)

”جہاں تک ابی بن کعبؑ کا تعلق ہے تو ان کی تفسیر کا نسخہ بڑا ہے جس کو ابو جعفر رازی بواسطہ ریبع بن انس از ابوالعالیہ از ابی بن کعب رضی اللہ عنہ روایت کرتے ہیں اور یہ سند صحیح ہے۔“

علامہ ازیں! انہوں ہی نے سب سے پہلے ”فضائل قرآن“ کے موضوع پر کتاب لکھی جو ”علوم قرآن پر عہد اسلامی کی غالباً سب سے پہلی تصنیف ہے۔“ (۱۷)

❷ تفسیر ابن عباس رضی اللہ عنہما (متوفی ۶۸ھ)

یہ عہد صحابہ رضی اللہ عنہم میں کتابی صورت میں مدون ہونے والی دوسری تفسیر ہے۔ اس کے متعلق امام احمد بن حنبلؓ کے حوالے سے ابو الحنفی طاش کبری زادہ لکھتے ہیں کہ:

”امام احمد بن حنبل“ نے فرمایا تفسیر میں ایک صحیحہ مصر کے اندر موجود ہے جس کو علی بن ابی طلحہ روایت کرتے ہیں۔ اگر کوئی اس کی طلب میں مصر کا سفر کرے تو یہ کوئی بڑا کام نہیں ہے، اور یہ وہ نجح ہے جس پر امام بخاری نے اپنی صحیح میں ان روایتوں پر، جوانہوں نے حضرت ابن عباس رضی اللہ عنہما کے حوالہ سے نقل کی ہیں، اعتماد کیا ہے اور علی بن ابی طلحہ اور ابن عباس رضی اللہ عنہما کے درمیان صرف ایک واسطہ ہے اور وہ مجاہد یا سعید بن جبیر کا ہے۔ حافظ ابن حجر کا بیان ہے کہ واسطہ معروف اور ثقہ ہے تو پھر روایت کرنے میں کوئی نقصان نہیں۔“ (۱۸)

ان کے علاوہ عکرمہ (متوفی ۱۰۵ھ) طاؤس بن کیسان (متوفی ۱۰۶ھ) و قیس بن مسلم کوئی (متوفی ۱۲۰ھ) کے طریق بھی صحیح ہیں۔ حضرت ابن عباس کی تفسیر کے متفرق و مختلف نسخے کتب خانوں میں ہیں۔ (۱۹)

اسلوب

ان دونوں تفسیروں کے اسلوب کو مولانا افتخار احمد لختی کے درج ذیل بیان سے بخوبی معلوم کیا جا سکتا ہے، وہ لکھتے ہیں:

- ۱۔ ”صحابہ کرام سے قرآن کی جو تفسیریں منقول ہیں اور بعض کتابوں سے معلوم ہوتا کہ دو تحریری طور پر کہی قلمبند کی گئی تھیں۔ ایک تفسیر ابن عباس رضی اللہ عنہما اور دوسری تفسیر ابن کعب رضی اللہ عنہ۔ ان کا بیشتر حصہ قرآن کے مفرد اور غریب الفاظ کی تشریع سے تعلق رکھتا ہے۔ یا آیات احکام سے متعلق کوئی حدیث انہیں معلوم ہوتی تو وہی ان آیات کی توضیح و تشریع میں بیان کر دیا کرتے تھے اور اگر کوئی حدیث انہیں معلوم نہ ہوتی اور وقت کا تقاضا ہوتا تو پھر خود یہ فتحی نقطہ نظر سے تفسیر و تشریع کرتے لیکن ایسا کم ہوا ہے۔ رہے اعتقادی مسائل یا اسرار کائنات سے متعلق تفسیریں تو اس باب میں صحابہ کرام رضی اللہ عنہم سے بہت کم چیزیں منقول ہیں۔“ (۲۰)

۲۔ پھر شیخ لکھتے ہیں:

”اس طرح ہم کہہ سکتے کہ دور صحابہؓ تفسیر لغوی، اثری اور قدرے فقہی تھی۔“ (۲۱)

علاوہ اذیں! علماء کرام کے بیان کردہ درج ذیل تفسیری خصائص سے بھی عہد نبوی و عہد صحابہ میں تفسیری اسالیب کا اظہار ہوتا ہے:

① اس دور میں قرآن مجید کی پوری تفسیر بیان نہیں کی گئی۔

② صرف ان آیات کی تفسیر کی گئی جن کے فہم میں کچھ مشکل درپیش آتی تھی یا ان میں اجمال پایا جاتا تھا۔

③ صحابہ کرام رضی اللہ عنہم قرآن مجید کے اجمانی معنی پر اکتفا کرتے تھے اور تفصیلًا مطالب کو سمجھنا ضروری تصور نہیں کرتے تھے۔ مثلاً اللہ تعالیٰ کے اس قول: ﴿وَفَالِّكَهُ وَأَبَا﴾ پہل اور سبزہ (عبس: ۳۱) میں ان کے نزد یہ کہ صرف بندوں پر اللہ تعالیٰ کی نعمتوں کی تعداد مراد ہے۔

④ صحابہ کرام رضی اللہ عنہم میں قرآن مجید کے معانی کے فہم میں بہت قلیل اختلاف تھا۔

⑤ صحابہ کرام رضی اللہ عنہم کم سے کم الگاظ میں لغوی معنی کی توضیح پر اکتفا کرتے۔ مثلاً ﴿غَيْرَ مُتَحَاجِفٍ لِّإِثْمٍ﴾ (المائدۃ: ۳)۔ (گناہ کا قصد کرنے والا نہ ہو) کا معنی ہے ”غیر م تعرض لمعصیۃ اللہ“ یعنی گناہ سے تعریض کرنے والا۔

⑥ متحد العقیدہ ہونے اور نہ ہی اختلافات کے عدم وجود کی وجہ سے صحابہ کرام شاذ و نادر ہی فقہی احکام کا استنباط کرتے تھے (۲۲)۔

اس بحث سے جو چیز سمجھ میں آتی ہے وہ یہ ہے کہ اس دور کا تفسیری اسلوب بالکل سادہ تھا۔ اور سادگی کے عنصر کا غالب رہنا ایک فطری امر تھا کیونکہ مدونین تفسیر کی یہ ابتداء تھی اور ہر ابتدائی کام کی جو کیفیت و نوعیت ہوتی ہے اس سے اصحاب عقل و دانش بخوبی آگاہ ہیں۔

عہدتا بعین^{۱۱}

جہاں تک عہدتا بعین کا تعلق ہے تو اس میں علوم قرآن اور تفسیر میں درج ذیل حضرات خاص شہرت کے حامل تھے:

- ☆ مکہ میں، سعید بن جبیر^ر (متوفی ۱۰۳ھ)، عکرمہ^م مولیٰ بن عباس رضی اللہ عنہما (متوفی ۱۰۳ھ)، طاؤس بن کیسان یہاں^ف (متوفی ۱۰۶ھ)، اور عطاء بن آبی ربانی^ح (متوفی ۱۰۲ھ)۔
- ☆ مدینہ میں، ابوالعالیہ^ر (متوفی ۹۰ھ)، محمد بن کعب القرظی^ر (متوفی ۱۱۸ھ)، زید بن اسلم^م (متوفی ۱۳۶ھ)
- ☆ عراق میں، عالمہ بن قیس^ر (متوفی ۷۱ یا ۷۲ھ)، مسروق بن اجدع^ح (متوفی ۷۳ھ)، اسود بن یزید^م (متوفی ۷۴ یا ۷۵ھ)، مڑہ ہمدانی^م (متوفی ۷۷ھ)، عامر شعیؑ (متوفی ۱۰۹ھ)، حسن بصری^ر (متوفی ۱۱۰ھ)، اور قتادہ^ر (متوفی ۷۷ھ) (۲۳)

تفسیری منابع

تفسیر قرآن کے منابع (مصادر) کے حوالے سے یہ بات ذہن میں رکھنی چاہیے کہ عبد تابعین کا اطلاق اس وقت پہنچی ہو گا جسے ان حضرات نے صحابہ کرام رضی اللہ عنہم کے ساتھ گزار اور اس زمانہ پر بھی ہو گا جو آخری صحابی رضی اللہ عنہ کے رخصت ہو جانے کے بعد گزارا، ”خلف بن خلیفہ“ (متوفی ۱۸۱ھ) کو آخری تابعی تصور کیا جاتا ہے کیونکہ موصوف نے آخری صحابی ابو طفیل^ر، جن کا نام عامر بن واشلہ (متوفی ۱۱۰ھ) ہے، سے مکہ میں ملاقات کی تھی۔ اس لیے کہا گیا ہے کہ تابعین کا عہد ۱۸۱ھ میں ختم ہو گیا تھا۔ (۲۳)

تابعین حضرات قرآنی آیات کی تفسیر میں بقول ڈاکٹر محمد حسین ذہبی^ر ان مصادر پر اعتماد کرتے تھے:

- ① قرآن مجید پر (یعنی قرآنی آیات کی تفسیر قرآنی آیات سے)۔
- ② احادیث رسول اللہ ﷺ میں صحابہ رضی اللہ عنہم نے بیان کیا ہے۔
- ③ تفسیر کے سلسلہ میں صحابہ رضی اللہ عنہم کے اقوال۔
- ④ اہل کتاب کی کتب میں بیان شدہ متعلقة مواد۔
- ⑤ تابعین کے اجتہاد و انسباط پر مبنی اقوال۔
- ⑥ عربوں کی لغت اور ان کے اسالیب کلام۔
- ⑦ نزول قرآن کے وقت پیش آنے والے واقعات (۲۵)۔

یہ ہیں وہ مصادر جن پر اعتماد کرتے ہوئے تابعین حضراتؐ نے قرآن مجید کی تفسیر کے اس خلا کو پر کیا جو عصر صحابہ رضی اللہ عنہم میں باقی رہ گیا تھا۔

عہد تابعین کی مکتبہ تفاسیر

مصادر سے معلوم ہوتا ہے کہ مذکور تابعینؓ میں سے ہر ایک تابعؓ نے تفسیر میں کتاب تحریر فرمائی جو اسی کے نام سے مشہور ہوئی (۲۶)، جیسے:

① تفسیر سعید بن جبیر

یہ پہلی تفسیر ہے جسے عہد تابعینؓ میں تحریر کیا گیا، چنانچہ مولانا محمد عبدالحیم چشتی لکھتے ہیں کہ:
 ”.....پہلی صدی ہجری کے وسط میں کبار تابعینؓ میں سے غالباً سب سے پہلے ترجمان القرآن حضرت عبد اللہ بن عباس رضی اللہ عنہما کے نامور شاگرد حضرت سعید بن جبیرؓ (متوفی ۹۵ھ یا ۹۹۳ھ) نے قرآن مجید کی تفسیر لکھی جو تفسیر سعید بن جبیر کے نام سے موسم ہے“ (۲۷)۔

اس تفسیر کے سبب تالیف کے متعلق حافظ شمس الدین ذہبیؓ (متوفی ۷۲۸ھ) فرماتے ہیں کہ:
 ”عبدالملک بن مروان (متوفی ۸۶ھ) نے حضرت سعید بن جبیرؓ کو لکھا اور فرمائش کی کہ قرآن مجید کی تفسیر لکھ کر بھیج دیں تو اس فرمائش پر انہوں نے تفسیر لکھ کر بھیج دی،“ (۲۸)
 خلیفہ نے اس کو شاہی خزانہ میں محفوظ کر دیا تھا۔ کچھ عرصہ کے بعد تفسیر حضرت عطاء بن دینار تابعؓ (متوفی ۱۲۶ھ) کے ہاتھ آگئی اور ان کے نام سے مشہور ہوئی (۲۹)۔

② تفسیر الاعالیہ

حضرت سعید بن جبیرؓ کے بعد کبار تابعینؓ میں سے حضرت ابن عباس رضی اللہ عنہما کے تلمیذ خاص ابوالاعالیہ رفع بن مهران ریاحی بصریؓ (متوفی ۹۳ھ) نے قرآن مجید کی تفسیر لکھی (۳۰)۔

حافظ شمس الدین ذہبیؒ ان کے تذکرہ میں لکھتے ہیں کہ:

”ابو بکر بن ابی داؤد نے فرمایا: صحابہ رضی اللہ عنہم کے بعد ابوالعلیؒ اور پھر سعید بن جبیر سے زیادہ قرآن عکیم جانے والا کوئی نہیں ہے۔“ (۳۱)

گویا سعید بن جبیرؒ کے مقابلہ میں ابوالعلیؒ کا درجہ تفسیر میں بلند ہے۔

حضرت ابوالعلیؒ کی تفسیر اصل میں حضرت ابی بن کعب صحابی رضی اللہ عنہ کی تفسیر کا مجموع تھا۔ ابی بن کعب رضی اللہ عنہ سے اسے ابوالعلیؒ نے اور ان سے رفیق بن انسؓ (متوفی ۱۳۶ھ) نے اور ان سے ابو جعفر رازیؓ نے روایت کیا ہے۔ یہ سلسلہ سند صحیح ہے۔ مفسرین اور محدثین نے اپنی اپنی کتب میں خوب اس تفسیر سے استفادہ کیا ہے۔ (۳۲)

اسلوب تفسیر

تابعین حضراتؐ کے عہد میں اسلوب تفسیر کے حوالے سے ان مشکلات کا ذہن میں رکھنا ضروری ہے جن سے ان حضرات کو واسطہ پڑا اور جن کی وجہ سے ان کے تفسیری اسلوب (رجحان) میں صحابہ کرام رضی اللہ عنہم کے اسلوب کی نسبت کچھ جدت پیدا ہوئی۔ ایسی مشکلات کی نشانہ ہی مولانا افتخار احمد بخاری نے کی ہے۔ وہ لکھتے ہیں:

”اس دور تابعین میں:

☆ ایک طرف تو مختلف فرقے (مثلاً خوارج، قدریہ وغیرہ) اپنے باطل افکار و نظریات کی اشاعت کے لیے قرآن کو آہ کار بنانے میں زیادہ سرگرم ہو گئے تھے۔

☆ دوسری طرف دو دوستک اسلامی دعوت کے پیشے کی وجہ سے جب رومنیوں اور ایرانیوں کا اختلاط زیادہ ہوا تو کچھ ایسے عجی افکار کو خل اندمازی کے موقع ملے جن سے ذہنی انتشار پیدا ہونا لازمی تھا۔

☆ تیسرا طرف یونانی فلسفہ تھا جو آگے بڑھ رہا تھا۔

☆ اور چتھی طرف اسلامی مملکت کے رقبہ کے وسیع تر ہو جانے کے سبب معاشرتی، معاشی اور

سیاسی نوعیت کے بہت سے یچیدہ مسائل اپھر ہے تھے۔” (۲۳)

اس کے بعد لکھتے ہیں کہ:

”یہ گوناگوں مشکلات تھیں جن سے تابعین کو عہدہ برآ ہونا تھا۔ چنانچہ ان سے نہیں کے لیے انہوں نے تفسیر قرآن کے باب میں جو طریقہ (اسلوب) اختیار کیا وہ:

① اصلاً اس سے کچھ زیادہ مختلف نہ تھا، جو صحابہ رضی اللہ عنہم کا تھا۔ ان کی کوشش یہی ہوتی تھی کہ ان تک صحابہ رضی اللہ عنہم کے ذریعہ جو کچھ پہنچا ہے اسے بیان کرنے پر اتفاق کریں۔

② لیکن ساتھ ہی دوسرے متذکرہ بالا مسائل سے بھی وہ آنکھیں بند نہیں کر سکتے تھے۔ اس لیے اس باب میں تابعین کی روشن یہ تھی کہ:

وَكُلُّهُ كُبُّحٌ فَنَّاكُو مِنْ أَوْرَجَهِينَ بُحْشِي كَيَا كَرْتَهُ مَغْرِسَ مَعَالِمَهُ مِنْ أَنْ كَيِّي كُوشِشُ اُورَ مناظِرَهُ كَارِنَگَ پِيدَانَهُ ہو، بلکہ جہاں تک ہو سکے اذہان کو کچھ بحثوں سے ہٹا کر احکام کی پابندی کی راہ پر لگایا جائے مثلاً محمد بن سیرینؓ سے ایک مرتبہ بعض لوگوں نے مسئلہ جرود قدر کے متعلق کچھ بحث کی۔ ان کا جواب دیتے ہوئے ابن سیرینؓ نے یہ آیت تلاوت کی:

﴿إِنَّ اللَّهَ يَأْمُرُ بِالْعَدْلِ وَالْإِخْسَانِ...﴾۔ مطلب یہ تھا کہ اس طرح کے مسائل میں وقت بر باد کرنے کے بعدے عمل خیر کرو کہ اسی کا حکم تمہیں دیا گیا ہے۔

③ رہے اپنے زمانے کے بدلتے ہوئے حالات اور وسعتِ مملکت کی مقتضیات اور پیش آنے والے نت نے مسائل، تو اس باب میں اگر انہیں صحابہ رضی اللہ عنہم سے کوئی رہنمائی نہ ملی ہوئی تو پھر ایسے پیش آمدہ مسائل کے حل کی خاطر وہ خود اپنی علمی بصیرت سے کام لے کر قرآنی آیات کی تفسیر و تشریح کرتے۔ جس کی بکثرت مثالیں قاضی شریح، ابراہیم بخاری، جاہد، عطاء، ابن سیرین اور کھویںؓ کے افادات میں مل سکتی ہیں۔“ (۲۴)

تفسیری اختلافات کا جہاں تک تعلق ہے تو: ”عہد صحابہ میں یہ نہایت کم تھا۔ عہد تابعینؓ میں اس میں کچھ اضافہ ہوا۔ مگر تابعینؓ کا اختلاف تفسیر میں کم تھا اور احکام میں زیادہ۔“ (۲۵)

اور ایسا قدر ہونا چاہیے۔ کیونکہ زمانے کے تقاضے اور بدلتے ہوئے حالات کی بناء پر ابھرنے والے نت نے مسائل کے حل کی خاطر اجتہاد کیا جائے گا تو لازمی طور پر آراء کے درمیان اختلاف ہو گا اور تفسیر میں تابعین کے درمیان جس قسم کے اختلاف کا ثبوت ملتا ہے وہ زیادہ تنوع کا ہے نہ کہ تضاد کا۔ (۲۶)

④ عہد تابعین کے تفسیری اسالیب میں سے ایک یہ بھی ہے کہ اس دور میں اسرائیلی و نصرانی روایات کو تفسیر میں بیان کیا گیا۔

چنانچہ ڈاکٹر محمد حسین ذہبی کھصتے ہیں:

”اس دور میں بکثرت اسرائیلیات و نصرانیات تفسیر میں داخل ہوئیں کیونکہ اس دور میں بہت سارے اہل کتاب اسلام میں داخل ہوئے اور ان کے اذہان میں ایسے واقعات موجود تھے جن کا شرعی احکام سے کوئی تعلق نہیں تھا، جیسے پیدائش کی ابتداء، وجود کے اسرار اور ظہور کا نات کے بارے میں اخبار اور دیگر قصص و کہانیاں جن کے سننے کے لیے انسانی نفوس شائق ہوتے ہیں.....“ (۲۷)

⑤ تحمل و اداء: تابعین حضرات تفسیر میں تخل و اداء یعنی اخذ و روایت کا اہتمام کرتے تھے۔ یا ان کے تفسیری اسلوب کا ایک نمایاں پہلو ہے۔ ڈاکٹر ذہبی کھصتے ہیں:

”دور تابعین کی تفسیر پر بھی نقل و روایت کی چھاپ بدستور رہی مگر نبی ﷺ اور آپ کے صحابہ رضی اللہ عنہم کے عصر کی طرح اس اخذ و نقل میں عموم کا مفہوم شامل نہ تھا بلکہ اس میں اختصاص شامل تھا۔ یعنی ہر شہر کے باسی اپنے ہی شہر کے امام کے اقوال کا اہتمام کرتے تھے۔ جیسے مکہ والے حضرت ابن عباس رضی اللہ عنہما سے، مدینہ والے ابی بن کعب رضی اللہ عنہ سے اور عراق والے عبد اللہ بن مسعودؓ سے تفسیری اقوال نقل کرتے تھے۔“ (۲۸)

اس بحث سے ثابت ہوا کہ: ”تابعین حضرات علم حدیث کی طرح علم تفسیر بھی صحابہ کرام رضی اللہ عنہم سے حاصل کرتے تھے۔ یہ صرف منقول پر ہی اکتفا نہیں کرتے تھے بلکہ نظر و استدلال اور اجتہاد و استنباط کی رائیں بھی اختیار کرتے تھے۔“ (۲۹)

علاوه ازیں! ”تابعین“ نے جو تفسیریں تصنیف کیں ان کا طرز (اسلوب) یہ تھا کہ آیت اور اس کے تحت میں حدیث اور اقوال صحابہ رضی اللہ عنہم و تابعین غفل کرتے تھے۔ لفظ علمی نکات پر زیادہ توجہ نہ تھی۔” (۲۰)

تابعین کے آخری دور میں اسلوب تفسیر کی نوعیت

اسلوب تفسیر کی نوعیت کے حوالے سے تابعین حضرات کا آخری دور خاص اہمیت کا حامل ہے کیونکہ:

”اس دور میں تفسیر ایک نئے مرحلے میں داخل ہوتی ہے۔ یہ مرحلہ تھا فکری الجھنوں کی چھان بین کرنے اور شکوک و شبہات کی نوعیت کو پیش نظر کر کر اس انداز سے قرآن کی تفہیم کا کفری انتشار بلکہ آوارگی سے اذہان و قلوب کو محفوظ رکھا جائے۔ یہی وجہ ہے کہ تابعین کے اس آخری دور میں پوری تفسیر قرآن پر کم اور زیادہ تر خاص خاص مختلف موضوعات پر تالیف کا سراغ ملتا ہے،“ (۲۱) مثلاً:

① علم نامہ و منسوخ: اس موضوع پر مقاتل بن سلیمان (متوفی ۵۰۰ھ)، علامہ حسین بن واقد المروزی (متوفی ۷۱۵ھ) اور پھر امام شافعی (متوفی ۲۰۳ھ) نے کتاب تالیف کی۔

② نقطہ مصاحف پر کبار تابعی، قاضی بصرہ ابوالاسود دؤالی (متوفی ۶۹ھ) نے ایک مختصر رسالہ لکھا۔ پھر دوسری صدی ہجری میں اس موضوع پر امام افت خلیل احمد بصری (متوفی ۷۰۰ھ) نے قلم انحصاری اور سب سے پہلے نقطہ مصاحف کے اسباب و علل سے بحث کی اور انہیں کتابی صورت میں مرتب کر کے پیش کیا۔

③ غریب القرآن پر ابان بن تغلب بکری کوئی (متوفی ۷۲۱ھ) نے کتاب لکھی۔

④ وجود و نظائر القرآن پر مقاتل بن سلیمان (متوفی ۵۰۰ھ) اور علامہ حسین بن واقد المروزی (متوفی ۷۱۵ھ) نے کتاب تصنیف کی۔

⑤ حروف القرآن پر سب سے پہلے امام ابو عمرو بن العلاء البصری (۱۵۱ھ) نے کتاب تالیف کی۔

⑥ اسی طرح انہوں نے قرأت کے موضوع پر غالباً سب سے پہلے کتاب لکھی۔ ان کے ہمصر ابان بن تغلب اور مقاتل بن سلیمان نے بھی اس موضوع پر کتاب لکھی۔

- ⑦ احکام القرآن پر محمد بن السائب کلبی (متوفی ۱۴۶ھ) نے کتاب لکھی۔
- ⑧ مشارب القرآن پر غالباً کلبی کتاب مقاتل بن سلیمان نے تالیف کی۔
- ⑨ اجزاء قرآن کے فن میں سے ”اسباع القرآن“ پر امام ابو عمارہ حمزہ بن جبیب کوئی (متوفی ۱۵۸ھ) نے ”العاشر“ پر امام نافع بن عبد الرحمن مدینی (متوفی ۱۴۹ھ) نے اور ”تقسیم القرآن“ پر محمد بن السائب کلبی (متوفی ۱۴۶ھ) نے کتاب لکھی (۲۲)۔

علاوه ازیں! ”تفسیر بالروایت“ کے سلسلے میں دوسری صدی ہجری میں ابن جرتع (متوفی ۱۵۰ھ)، مقاتل بن سلیمان (متوفی ۱۵۰ھ) اور سفیان ثوری (متوفی ۱۶۱ھ) نے کچھ لکھا۔ ابن جرتع کی تحریریں تو اب نہیں ملتیں لیکن سفیان ثوری کی تفسیر حال ہی میں ہندوستان میں چھپی ہے۔ (۲۳)

اس میں صحابہ رضی اللہ عنہم کی تفسیر کی خصوصیات سادگی پائی جاتی ہے۔ اگرچہ سفیان ثوری کے اقوال میں کہیں کہیں ان کے دور کی خصوصیت جھلکتی ہے: مثال کے طور پر ان کا ایک قول ہے کہ (قرآن) غیر مخلوق ہے اور جو اس پر اعتقاد نہیں رکھتا، وہ مومن نہیں (۲۴) لیکن پھر بھی انہوں نے اپنی تفسیر میں کلامی بحثوں کو داخل ہونے کی اجازت نہیں دی۔ (۲۵)

جہاں تک مقاتل بن سلیمان کی تفسیر کا تعلق ہے تو ”اس..... میں بھی آپ کو یہی سادگی ملے گی، البتہ ان کے نقہ ہونے میں علماء میں اختلاف ہے۔ یہ تو طے شدہ بات ہے کہ انہوں نے اپنی تفسیر میں یہود اور نصاری سے روایات کی ہیں۔“ (۲۶)

اور ان کا اثر اس تفسیر میں نمایاں نظر آتا ہے۔ مقاتل بن سلیمان نے قرآن کی آخری سورت کی تفسیر میں لکھا ہے:

”شیطان ایک کھوٹی کی طرح آدمی کے دل کے ساتھ چھٹا ہوا ہے اور جب ﴿أَغْوِذُ
بِرَبِّ النَّاسِ﴾ پڑھی جاتی ہے تو وہ دفع ہو جاتا ہے۔“ (۲۷)

قرآن کی آیت:

﴿إِنَّ رَبَّكَ لِيَالْمِرْصَادِ...﴾ (سورۃ النُّجُر) (۸۹: ۱۳)۔

(بے شک آپ کا رب گھات میں لگا ہے) کی تفسیر یوں کی ہے:

”دوزخ پر سات پل ہیں، ان میں سے ہر پل پر سوال و جواب ہو گا، اس مرحلے سے گزرے بغیر آدمی کو جنت میں داخل ہونے کی اجازت نہیں دی جائے گی۔ ہر پل پر اس سے ایمان، نماز، زکوٰۃ، روزہ، حج، عمرہ اور دوسری تمام کوتا ہیوں کے بارے میں سوال کیا جائے گا۔ اگر اس نے صحیح جوابات دیئے تو وہ ایک پل سے دوسرے پل تک جائے گا۔ اگر اس نے اسی طرح ساتوں پل پار کر لیے تو پھر وہ جنت میں داخل ہو گا۔ جب یہ سوال جواب ہوں گے تو فرشتے وہاں موجود ہوں گے۔ یہ مطلب ہے قرآن کی آیت ﴿إِنَّ رَبَّكَ لِيَالْمِرْصَادِ﴾ کا“ (۲۸)۔

علماء کرام کے اس اہتمام سے ”در اصل بنیاد پڑھی تھی علوم قرآن کی اور تیاریاں ہو رہی تھیں مختلف نقطہ نظر سے قرآنی تفاسیر تالیف کیے جانے کی۔ مثلاً آثار و روایات کے لحاظ سے لغت و بلاغت کے لحاظ سے، عقلی زاویہ نگاہ سے، طبعی اور معاشرتی علوم کے نقطہ نظر سے وغیرہ وغیرہ“ (۲۹)

دوسری مرحلہ

عصر صحابہ رضی اللہ عنہم و تابعین کے بعد تفسیر نویسی کا دوسرا مرحلہ شروع ہوتا ہے جو اصل میں تبع تابعین کی کاوشوں پر مشتمل ہے۔ یہاں اس بات کا ذہن میں رکھنا ضروری ہے کہ تابعین حضرات کے دور میں جو مشکلات پیدا ہوئی تھیں ان سے منٹنے کے لیے انہوں نے تفسیر میں جو اسلوب اختیار کیا اس کا ذکر تو ہو چکا ہے۔ تبع تابعین کے دور میں ان مشکلات میں مزید ترقی ہوئی، چنانچہ علماء بخی لکھتے ہیں:

”.....اس دور میں وہ سارے باطل و فاسد انکار و نظریات کھل کر میدان میں آگئے جو اس سے پہلے (یعنی تابعین کے دور میں) ذرا جھکتے ہوئے سامنے آتے تھے۔ ایک طرف سبائیت وغیرہ باطل فرقے اپنے عقائد نظریات کی نشوشا نعت اور اپنے

اپنے مقاصد کے حصول کی غرض سے قرآن کو استعمال کرنے میں تیزگام ہو گئے۔ اور دوسری طرف یونانی فلسفہ تھا جو اذہان و قلوب کو سوم کردار لئے بڑھ کر حصہ لینے لگا۔ مزید برآں محدثین کا ایک طبقہ تھا جو قرآن پر طرح طرح کے اعتراضات کر رہا تھا۔^(۵۰)

پھر لکھتے ہیں کہ:

”اس صورت حال سے نہیں کے لیے سب سے پہلا قدم یہ اٹھایا گیا کہ تفسیریں تالیف کی گئیں جن میں رسول اللہ ﷺ سے مردی نقایر اور صحابہ رضی اللہ عنہم اور تابعین کے اقوال کو جمع کیا گیا۔“^(۵۱)

اسلوب

اس دور میں احادیث نبویہ کی تدوین چونکہ ابواب کے اسلوب پر ہورہی تھی، اس لیے محدثین حضرات نے احادیث کے ابواب کے ساتھ ایک مستقل باب تفسیر کے لیے منقص کر لیا تھا، چنانچہ ڈاکٹر محمد حسین ذہبی^{لکھتے ہیں کہ:}

① ”عصر صحابہ رضی اللہ عنہم اور تابعین کے بعد تفسیر کے دوسرے مرحلہ کی ابتداء ہوئی۔ یہ اس وقت ہوئی جب (ابواب کے اسلوب پر) تدوین حدیث کا آغاز ہوا۔ حدیث نبوی مختلف ابواب میں منقسم تھی اور ان میں ایک باب تفسیر پر بھی مشتمل تھا۔

② اس دور میں ایسی خاص تالیف نہیں تھی جس میں سورتوں اور آیات کی ترتیب کے لحاظ سے ابتداء سے آخر تک قرآن مجید کی تفسیر کی گئی ہو۔

③ اس دور میں ایسے علماء موجود تھے جو حدیث جمع کرنے کی خاطر مختلف امصار و بلاد کا چکر لگاتے تھے اور حدیث کے ساتھ ساتھ تفسیر سے متعلقہ ان اقوال کو جمع کرتے جو بنی ملیکۃ، صحابہ رضی اللہ عنہم، یا تابعین کی جانب منسوب ہوتے تھے،

مثلاً: یزید بن ہارون **السلمی** (متوفی ۷۱۴ھ)، شعبہ بن حجاج **الچان** (متوفی ۷۱۸ھ)، وکیع
بن الجراح **الجراح** (متوفی ۷۱۹ھ) سفیان بن عینیہ **العنینی** (متوفی ۷۱۹ھ)، روح بن عبادہ
بصری **البصری** (متوفی ۷۲۵ھ)، عبدالرزاق بن ہمام **الہمام** (متوفی ۷۲۱ھ)، آدم بن ابی ایاس
(متوفی ۷۲۰ھ) اور عبد بن حمید **الحمدی** (متوفی ۷۲۳ھ) وغیرہ“ (۵۲)

یہ علماء کرام مفسرین کے تیسرا طبقہ (یعنی تبع تابعین) میں سے درجہ اول کے مفسرین ہیں۔
ان حضرات نے چونکہ تفسیر قرآن سے متعلقہ احادیث رسول ﷺ اور اقوال صحابہ رضی اللہ عنہم و تابعین کو جمع کیا،
اس لیے یہ کہا جا سکتا ہے کہ:

”یہ گویا تفسیر بالماثور یا تفسیر بحسب الآثار کی بابت تدوین و تالیف کی پہلی کوشش تھی،“ (۵۳)

جیسا کہ پہلے بتایا جا چکا ہے کہ اس مرحلہ میں باطل فرقوں (جیسے مतزلہ و قدریہ وغیرہ) نے اپنے افکار
برسر عام پھیلانے شروع کر دیئے تھے، جن کے اثرات لوگوں کے اذباں پر مرتب ہوتے جا رہے تھے۔ اس
امرکی روک تھام کے لیے صرف تفسیر بالماثور کا اہتمام کافی نہ تھا بلکہ معتبر دلائل سے باطل فرقوں کے نظریات اور
ان کے اعتراضات و شبہات کی تردید کا رتھی۔ تو علماء اسلام نے بروقت کردکھایا جیسے:

”حافظ ابو محمد سفیان بن عینیہ کوئی“ (متوفی ۷۱۹ھ) نے غالباً سب سے پہلے دوسری
صدی ہجری میں فرق بالطہ کی تردید میں قلم الٹھایا، اور کتاب ”جوابات القرآن“ تصنیف
کی۔ پھر اس موضوع پر علامہ قطرب ابو علی محمد بن **المستینی** (متوفی ۷۲۰ھ) نے کتاب لکھی
جس کا نام **فیما سئل عنہ الملحدون من آی القرآن** ہے۔“ (۵۴)

تفسیر نویسی کے تیسرا طبقہ کی طرف ہوتے ہوئے یہاں اجمالیہ بیان کرتے چلیں کہ مصادر سے
پڑتے چلتے ہے کہ دوسری صدی ہجری میں فرقہ تفسیر اور اس کے متعلقہ پرسائیح سے زیادہ کتب تالیف ہوئیں۔

چنانچہ عبد الصمد صارم لکھتے ہیں:

”اس قرن (ثانی) میں سائٹھ سے زیادہ کتابیں علوم القرآن، تفسیر القرآن اور علوم تفسیر کے
متعلق تصنیف ہوئیں اور اس قرن سے تفسیر میں علمی نکات پر بھی بحث ہونے لگی،“ (۵۵)

علامہ عبدالصمد صارم کی اس بات کا ثبوت یہ ہے کہ انہوں نے اپنی کتاب ”تاریخ الشیر“ کے صفحہ ۵۶-۵۵ پر قرن نانی میں لکھی جانے والی کتب اور ان کے مؤلفین کے اسماء ذکر کیے ہیں۔ ان کی اس تحقیق کی بنیاد امین ندیمؒ کی ”القبرست“ معلوم ہوتی ہے، جس کے اردو ترجمہ کے ص ۸۳ تا ۹۱ تک تفسیر اور مختلف قرآنی علوم پر کتب اور ان کے مؤلفین کے نام بیان ہوئے ہیں۔

تیسرا مرحلہ

بقول ڈاکٹر محمد حسین ذہبیؒ:

”.....تفسیر نویسی تیسرا مرحلہ پر پہنچ کر حدیث نبوی سے الگ ہو گئی اور اس نے ایک مستقل علم کا روپ اختیار کر لیا۔ اب قرآنی ترتیب کے مطابق ہر آیت کی تفسیر مرتب ہونے لگی۔ یہ کام علماء کرام کی ایک خاص جماعت کے ہاتھوں مکمل ہوا جیسے ابن مجہٰ (متوفی ۲۷۳ھ)، ابن جریر طبریؒ (متوفی ۳۱۰ھ)، ابو بکر بن منذر نیشاپوریؒ (متوفی ۳۱۸ھ)، امام حاکم (متوفی ۴۰۵ھ) اور ابو بکر بن مردودیؒ (متوفی ۴۱۰ھ) وغیرہ۔“ (۵۶)

یہ علماء کرام مفسرین کے ”تیسرا طبقہ (یعنی تبع تابعین) میں سے درجہ دوم کے مفسرین ہیں جنہوں نے تفسیر میں کتابیں تصنیف کیں“ (۵۷) ان کی تصانیف تفسیر بالماثور کہلاتی ہیں کیونکہ ان کی تیاری میں احادیث نبویہ، اقوال صحابہ و تابعین اور تبع تابعین پر اعتماد کیا گیا ہے، چنانچہ ڈاکٹر محمد حسین ذہبیؒ لکھتے ہیں:

”یہ تمام (ذکورہ بالا) تفاسیر رسول ﷺ، صحابہ رضی اللہ عنہم، تابعین اور تبع تابعین کی طرف مند ہیں [یعنی سند کے لحاظ سے ان سے مفقول ہیں]، اور ان (تفسروں) میں ما ثور تفسیر سے زیادہ کوئی اور چیز نہیں ہے۔ سوائے ابن جریر طبریؒ کے کہ انہوں نے (تفسیری) اقوال ذکر کر کے ان کی توجیہ کی ہے اور کسی قول کو دوسرا اقوال پر ترجیح دی ہے۔ علاوہ ازیں! ضرورت کے مطابق کلمات کی اعرابی حالت بھی بیان کی ہے اور قرآنی آیات سے جس قدر احکام کا استنباط ممکن تھا کیا ہے۔“ (۵۸)

یہاں ہی سے تفسیری اسالیب و منابع یا تفسیری رجحانات اپنے ترقی پذیر مراحل طے کرنے کے بعد ترقی یافتہ مراحل میں داخل ہوتے ہیں اور باقاعدہ طور پر ان کی ابتداء ہوتی ہے۔ پھر آگے جل کر یہی اسالیب یا رجحانات تفسیر میں وسعت کا سبب بنتے ہیں اور نتیجہ کے طور پر کئی اسالیب سامنے آتے ہیں۔

ان میں سے شاہ ولی اللہ محدث دہلویؒ نے اپنی کتاب ”الفوز الكبير في أصول التفسير“ میں سات اسالیب (رجحانات) گتوائے ہیں۔

ڈاکٹر محمد حسین ذہنی نے ان ہی رجحانات کو اپنی کتاب ”التفسير والمفسرون“ میں تفصیل کے ساتھ بیان کیا ہے اور ان پر دو اور رجحانوں (اسالیب) کا اضافہ کیا ہے۔

ان دونوں حضرات کے علاوہ جس نے بھی تفسیری رجحانات کو بیان کیا ہے اس نے ان ہی کے معین کردہ اسالیب کو اپنے انداز میں بیان کرنے کی کوشش کی ہے، مثلاً:

علامہ رشید رضا نے ”تفسیر المنار“ کے مقدمہ میں ان اسالیب کو تفسیر کی آٹھ صورتوں کے طور پر پیش کیا ہے۔ (۵۹) ان شاء اللہ آنے والے مقالہ میں ”تفسیر بالماثور اور اس کے اسالیب و منابع“، کو بیان کیا جائے گا اور تاریخی پس منظر میں یہ بتایا جائے گا کہ تفسیر کے اس بنیادی اسلوب (یعنی تفسیر بالماثور) کے ذیلی اسالیب کیسے وجود میں آئے اور ہر ایک اسلوب کو ایک خاص نام سے کیسے موسوم کیا گیا؟

حوالہ جات و حواشی

- ۱۔ الذھبی، ڈاکٹر محمد حسین، افسیر دلختر و دن (مکتبۃ وحدۃ، القاہرۃ ۱۹۸۹ء ط چارم) ج ۱ ص ۱۳۲۔
- ۲۔ بُنی، مولانا فتح الرحمن، تفسیر اور اس کا ارتقاء، درسیارہ ڈائجسٹ، قرآن نمبر ج ۲ ص ۵۵۸۔
- ۳۔ ایضاً۔
- ۴۔ صارم، عبدالصمد، تاریخ افسیر (مکتبۃ معین الادب، لاہور ۱۹۸۲ء، ط چشم) ص ۱۹-۲۰۔
- ۵۔ ایضاً، ص ۵۲، بحوالہ سنن دارقطنی، کتاب الزکوۃ۔ کتاب الصدقہ کے مکمل متن کے لیے دیکھئے، (رسوی مولانا سید مجوب، مکتوبات نبوی ﷺ (ادارۃ اسلامیات، لاہور ۱۹۷۸ء، ط اول) ص ۲۱۶-۲۱۹۔
- ۶۔ صارم، تاریخ افسیر بحول بالا ص ۵۲-۵۳۔
- ۷۔ ایضاً، ص ۵۳۔
- ۸۔ مصطفیٰ، محمد طاہر، تفسیری رجحانات کا ارتقاء (کلیل سز، راولپنڈی ۱۹۹۳ء، ط اول) ص ۷۷۔
- ۹۔ ندوی، عبدالقیوم، تاریخ قرآن (قرآن کیل کراچی، نن) ص ۸۵، بحوالہ طبقات ابن سعد ج ۲ ص ۱۰۲۔
- ۱۰۔ سورۃ الحلق: ۷۳۔
- ۱۱۔ ایضاً، سورۃ النساء: ۳۹۔
- ۱۲۔ رواہ اصحاب السنن۔
- ۱۳۔ ان مصادر کی تفصیل کیلئے دیکھئے: الذھبی، افسیر دلختر و دن، بحوالہ بالا ج ۱ ص ۳۵-۳۶، ۴۳، عترت، ڈاکٹر نور الدین، القرآن والمریث (مطبع الانشاء، ۱۹۸۲ء) ص ۳۲۵-۳۲۷۔
- ۱۴۔ چشتی، محمد عبدالحیم، علوم قرآن اور الاتقان، دیباچہ الاتقان فی علوم القرآن، مترجم: محمد عبدالحیم انصاری (میر محمد کتب خانہ کراچی، نن) ج ۱ ص ۵۸۔
- ۱۵۔ صارم، تاریخ افسیر بحول بالا ص ۵۳، بحوالہ شیخ محمد ذخیری دمیاطی، رسالہ مباری افسیر۔
- ۱۶۔ چشتی، علوم قرآن اور الاتقان بحولہ بالا ص ۵۸، بحوالہ کبری زادہ، احمد طاش، مفتاح السوادہ و مصباح السیادة۔ (دائرۃ المعارف النظامیہ، حیدر آباد کنون ۱۳۲۸ھ، ط اول) ج ۱ ص ۳۰۳۔
- ۱۷۔ ایضاً، ص ۵۸، بحوالہ ابن الندیم، ابو الفرج محمد بن اسحاق (۱۳۸۵ھ) (مطبع رحمانی، مصر ۱۳۸۸ھ) ص ۵۵۔ ” حاجی خلیف نے اس عنوان [”یعنی فضائل قرآن] کے تحت امام شافعیؒ کو اول من صنف فیہ،“ کے الفاظ سے یاد کیا ہے جو صحیح نہیں،“ (سابق حوالہ ص ۵۸، حاشیہ)۔

- ۱۸۔ ایضاً، ص ۵۸-۵۹، بحوالہ کبری زادہ، مفتاح السعادة، حوالہ مذکور ج اص ۴۰۰۔ دو واضح رہے کہ ابوالنجیر طاش کبری زادہ کی یہ معلومات حافظ ابن حجر (متوفی ۸۵۲ھ) کی کتاب اسباب النزول سے ماخوذ ہیں جن کو سیوطی نے تغیر "الدرالمثور" کی چھٹی جلد کے آکر میں نقل کیا ہے، (سابق حوالہ ص ۵۹، حاشیہ نمبر ۱)۔
- ۱۹۔ صارم، تاریخ الفیر، حوالہ بالا ص ۵۳، مزید تفصیل کیلئے دیکھئے جاندھری، ڈاکٹر رشید احمد، علم تفسیر اور مفسرین (المکتبۃ العلمیہ، لاہور اے ۱۹۷۶ء، ط اول) ص ۱۶-۱۸۔
- ۲۰۔ بخشی، تفسیر اور اس کا ارتقاء، حوالہ بالا ص ۵۵۹۔
- ۲۱۔ ایضاً۔
- ۲۲۔ الذھبی الشیر و المفسر ون، محوالہ بالاج اص ۹۷۔
- ۲۳۔ ان حضرات کے حالات، زندگی کیلئے دیکھئے، سابق حوالہ ص ۱۰۲-۱۲۷۔
- ۲۴۔ علوی، ڈاکٹر خالد حفاظت حدیث (المکتبۃ العلمیہ، لاہور اے ۱۹۷۶ء، ط اول) ص ۲۲۲۔
- ۲۵۔ الذھبی، الشیر و المفسر ون، محوالہ بالاج اص ۱۰۲، ۱۵۰۔
- ۲۶۔ مثلث دیکھئے: ابن نعیم، الغیرست، مترجم: محمد اسحاق بھٹی (ادارہ ثقافت اسلامیہ، لاہور ۱۹۹۰ء، ط: دوم) ص ۸۳، ۸۲۔
- صارم، تاریخ الفیر، حوالہ بالا ص ۵۳-۵۵۔
- ۲۷۔ چشتی، علوم قرآن اور الاتقان، محوالہ بالاج اص ۵۹، تاریخ الفیر از شیخ قاسم لقیسی ص ۵۲۔
- ۲۸۔ ایضاً، بحوالہ: الذھبی، حافظ شمس الدین، میزان الاعتدال فی نقد الرجال (قاهرہ، ۱۳۲۵ھ) ج ۲۴ ص ۵۹-۶۰۔
- ۲۹۔ صارم، تاریخ الفیر، محوالہ بالا ص ۵۲۔
- ۳۰۔ چشتی، علوم قرآن اور الاتقان، محوالہ بالا ص ۵۹-۶۰۔
- ۳۱۔ الذھبی، حافظ شمس الدین، تذکرۃ الحفظ، مترجم: حافظ محمد اسحاق، تقدیم و تہذیب: منیر احمد اسلفی (اسلامک پبلیشگر ہاؤس لاہور اے ۱۹۸۱ء، ط اول) ج اص ۲۸۔
- ۳۲۔ دیکھئے الذہبی، الشیر و المفسر ون، محوالہ بالاج اص ۷۷، بحوالہ ابن حجر، تہذیب التجہیب (طبعہ ہندیہ، ۱۳۲۵ھ) ج ۳ ص ۲۸۲-۲۸۵۔
- ۳۳۔ بخشی، تفسیر اور اس کا ارتقاء، محوالہ بالا ص ۵۵۹-۵۶۰۔
- ۳۴۔ ایضاً، ص ۵۶۰۔
- ۳۵۔ ابن تیمیہ، علامتی الدین (متوفی ۷۲۸ھ)، مقدمہ فی اصول الشیر (نشر اللشہ لاہور، س، ان) ص ۸۔ الذھبی الشیر و المفسر ون، محوالہ بالاج اص ۱۳۳۔
- ۳۶۔ بخشی، تفسیر اور اس کا ارتقاء، محوالہ بالا ص ۵۶۰، مزید تفصیل کیلئے دیکھئے ابن تیمیہ، مقدمہ، محوالہ بالا ص ۸۔

- ۳۷۔ الذھبی، الشیر و المفسر ون، بحولہ بالاج اص ۱۳۱، مزید تفصیل کیلئے دیکھئے اہن خلدون: علام عبدالرحمن بن محمد، مقدمہ ابن خلدون (موسسه الاعلمی بیروت، سنن)۔ افضل المکاتب، ص ۳۲۹-۳۳۰۔
- ۳۸۔ الذھبی، سابق حوالہ اص ۱۳۲-۱۳۳۔
- ۳۹۔ ابن تیمیہ، مقدمہ، بحولہ بالاج اص ۷-۸۔
- ۴۰۔ صارم، تاریخ الشیر، بحولہ بالاج اص ۲۸۔
- ۴۱۔ بخشی، تفسیر اور اس کا ارتقاء، بحولہ بالاج اص ۵۲۰۔
- ۴۲۔ ان کتب کے متعلق تفصیل کے لیے دیکھئے: بخشی، علوم قرآن اور الاقان (دیباچہ الاقان اردو) بحولہ بالاج اص ۶۱ و مابعدہا جالندھری، علم تفسیر اور مشرون، بحولہ بالاج اص ۲۲، بحوالہ سفیان ثوری، تفسیر القرآن الکریم، مرتب: ایتیاز علی عرش (راہمپور، ۱۹۶۵ء) صفحہ غیر مذکور۔
- ۴۳۔ جالندھری، سابق حوالہ، بحوالہ الذھبی، تذکرۃ الحفاظ (تذکرہ سفیان ثوری)۔
- ۴۴۔ جالندھری، سابق حوالہ۔
- ۴۵۔ ایضاً، بحوالہ دمیری، حیاة انجیوان (قاهرہ، ۱۸۸۷ء) ج اص ۲۳۰۔
- ۴۶۔ ایضاً، بحوالہ، تفسیر مقائل، مخطوط نمبر ۹ کے ۷۰ لیو ۲۷، ملت لاہوری استنبول۔
- ۴۷۔ ایضاً، بحوالہ "تفسیر احکام والحرام" برٹش میوزیم۔ مخطوط نمبر ۶۳۳۳ فولیو، مزید تفصیل کے لیے ملاحظہ ہو ترجمہ اڈاکٹر عبدالحیم نجبار (قاهرہ، ۱۹۵۵ء) ص ۷۸، ۷۷۔
- ۴۸۔ بخشی، تفسیر اور اس کا ارتقاء، بحولہ بالاج اص ۵۲۱-۵۲۰۔
- ۴۹۔ ایضاً، اص ۵۱۱۔
- ۵۰۔ ایضاً، نیز دیکھئے: الطباخ، محمد راغب (متوفی ۱۳۷۰ھ) الشفافۃ الاسلامیۃ از عالم مدرا راغب الطباخ کا اردو ترجمہ اڈاکٹر احمد بخشی بنا نام "تاریخ افکار و علوم اسلامی" (الاساکہ بلکشیر، لاہور ۱۹۸۷ء، ط چہارم، ج اص ۲۳۱)۔
- ۵۱۔ الذھبی، الشیر و المفسر ون، بحولہ بالاج اص ۱۳۳۔
- ۵۲۔ بخشی، تفسیر اور اس کا ارتقاء، درسیارہ ڈائجسٹ، ق آن نمبر ج ۲۲ ص ۵۲۱۔
- ۵۳۔ بخشی، علوم قرآن اور الاقان، بحولہ بالاج اص ۲۷-۲۸۔
- ۵۴۔ صارم، عبد الصمد، تاریخ الشیر، بحولہ بالاج اص ۲۸۔
- ۵۵۔ الذھبی، الشیر و المفسر ون، بحولہ بالاج اص ۱۳۳۔
- ۵۶۔ الطباخ، الشفافۃ الاسلامیۃ (اردو) بحولہ بالاج اص ۲۳۲۔
- ۵۷۔ الذھبی، الشیر و المفسر ون، بحولہ بالاج اص ۱۳۳۔
- ۵۸۔ دیکھئے رشید رضا، تفسیر المنار (القاهرة، ۱۳۷۳ھ) ج اص ۱۷ (مقدمہ)